



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

வியாபார்க்குழைமை 01-05-2025

ஆவேசமா? வேஷமா?

“காஷ்மீரில் நடைபெற்ற பயங்கரவாதச் செயலுக்குக் காரணமான தீவிரவாதிகளை வேட்டையாடுவோம். இந்தியாவின் பதிலடி என்பது கற்பனைக்கு எட்டாத அளவுக்கு இருக்கும்” என்று ‘ஆவேசம்’ காட்டி இருக்கிறார் பிரதமர் நரேந்திர மோடி. இது உண்மையில் ஆவேசமல்ல, வேஷம்தான் என்பது அவரது செயல் மூலம் தெரிகிறது.

ஜம்மு - காஷ்மீர் மாநிலம், பஹல்காம் மாவட்டம், பைசரன் பள்ளத் தாக்கில் பயங்கர தீவிரவாதிகள் கடந்த 22 ஆம் தேதி நடத்திய தாக்குதலில் 26 உயிர்கள் கொல்லப்பட்டன. இருபதுக்கும் மேற்பட்டோர் காயம் அடைந்தார்கள். இந்த இரக்கமற்ற கொடூரமான பயங்கரவாதச் செயல் கட்டம் கண்டனத்துக்கு உரியது. இதற்குக் காரணமான பயங்கரத் தீவிரவாதிகளைக் கைது செய்து தண்டிக்கும் கடமை ஒன்றிய பா.ஜ.க. அரசுக்கு உள்ளது.

இந்தக் கொடூர சம்பவம் நடக்கும் போது வெளிநாட்டில் இருந்தார் பிரதமர் மோடி. உடனடியாக நாடு திரும்பினார். ஆனால் சம்பவம் நடந்த பஹல்காம் மாவட்டம் செல்லவில்லை. காயமடைந்த மக்களை மருத்துவ மனைக்குச் சென்று பார்க்கவில்லை. உயிரிழந்தோர் உடலுக்கு அஞ்சலி செலுத்தவில்லை. அனைத்துக் கட்சிக் கூட்டத்தை ஒன்றிய அரசு நடத்தியது. அதிலும் கலந்து கொள்ளவில்லை. உடனடியாக நாடு திரும்பிய அவர், ரீகாரில் நடைபெற்ற தேர்தல் பரப்புரைக் கூட்டத்தில் கலந்து கொண்டார். பயங்கரவாதச் செயலைக் கண்டித்து ரீகார் தேர்தல் பொதுக்கூட்டத்தில் பேசினார் பிரதமர். எனவேதான் அவரது பேச்சு ஆவேசமல்ல, வேஷம்தான் என்று சொல்ல வேண்டியதாக உள்ளது.

2024 ஆம் ஆண்டு செப்டம்பர் 14 ஆம் தேதி காஷ்மீரில் சட்டமன்றத் தேர்தல் பொதுக்கூட்டத்தில் உரையாற்றிய மோடி, “ஜம்மு - காஷ்மீரில் பயங்கரவாதம் இறுதி மூச்சு விட்டுக் கொண்டிருக்கிறது” என்றார். ஜம்மு - காஷ்மீரில் பயங்கரவாதம் இறுதி மூச்சு விட்டிருக்கிறார்கள்.

கீஷ்த்வார் என்ற தொகுதியில் பா.ஜ.க. சார்பில் ஷாகுன் பரிஹார் என்பவர் வேட்பாளராக அப்போது நிறுத்தப்பட்டு இருந்தார். பல ஆண்டுகளுக்கு முன்பு நடந்த ஒரு வன்முறையில் தனது தந்தை மற்றும் உறவினர்களை இழந்தவர் அவர். “கீஷ்த்வாரில் ஷாகுன் பரிஹாரை வேட்பாளராக நாங்கள் அறிவித்துள்ளோம். இது ஜம்மு - காஷ்மீரில் பயங்கரவாதத்தைத் துடைத்தெறியும் பா.ஜ.க.வின் உறுதிப்பாட்டை பிரதிபலிக்கிறது. பயங்கரவாதத்தில் இருந்து ஜம்மு - காஷ்மீரை முழுமையாக விடுவித்து, அதை சுற்றுலா பயணிகளின் சொர்க்கமாகவும், சர்வதேச திரைப்பட படப்பிடிப்புத் தளமாகவும் மாற்றுவதே எங்களின் நோக்கம்” என்றும் பேசினார் பிரதமர் மோடி. இப்போது துப்பாக்கிப் பயங்கரம் வெடித்த இடம் சுற்றுலா தலம். கொல்லப்பட்டவர்கள் சுற்றுலா பயணிகள். அப்படியானால் ஜம்மு - காஷ்மீரை பயங்கரவாதத்தில் இருந்து விடுவித்துவிட்டோம் என்று மார்தட்டியது எப்படி உண்மையாகும்? அது வேஷம் அல்லவா?

தீவிரவாதிகளுக்கு அடைக்கலம் கொடுத்த பாகிஸ்தான் மீது ஒன்றிய பா.ஜ.க. அரசு நடவடிக்கை எடுக்கிறது. இருநாடுகளுக்கும் இடையிலான சிந்து நதி நீர் ஒப்பந்தத்தை நிறுத்தி வைத்துள்ளது. பாகிஸ்தானியர்களுக்கு விசா வழங்குவது நிறுத்தி வைக்கப்பட்டுள்ளது. இந்தியாவில் உள்ள பாகிஸ்தானியர்களை உடனடியாக வெளியேற்றச் சொல்லி இருக்கிறது. அட்டாரி - வாகா எல்லை மூடப்பட்டுள்ளது. பாகிஸ்தான் தூதரக அதிகாரிகளின் எண்ணிக்கை குறைக்கப்பட்டுள்ளது. பாகிஸ்தான் தூதர் அழைக்கப்பட்டு கண்டிக்கப்பட்டுள்ளார். இவை அனைத்தும் பயங்கரவாத சம்பவம் நடந்த பிறகு நடத்தப்பட்டவை. ஆனால் ‘சவுகிதார்’ ஆட்சியில் இந்த சம்பவம் எப்படி நடந்தது?

பா.ஜ.க. ஆட்சியில் இது முதல் சம்பவம் அல்ல. ‘கோழை இந்திய பிரதமராக இருப்பதால்தான் அண்டை நாடுகள் ஆட்டம் போடுகிறது’ என்று பிரதமராக மன்மோகன் சிங் இருந்த போது நரேந்திர மோடி சொன்னார். அவரது ஆட்சியில் என்ன நடந்தது?

- * 2016 சனவரி 2 பதான்கோட தாக்குதலில் 7 வீரர்கள் பலி.
- * 2016 பிப்ரவரி பொம்பொரியில் எட்டு ராணுவ வீரர்கள் பலி.
- * 2016 செப்டம்பரில் உரி தாக்குதலில் 19 படையினர்கள் பலி.
- * 2017 போபால் உஜ்ஜைனி தொடர் வண்டியில் நடத்தப்பட்ட வெடிகுண்டு தாக்குதலில் எட்டுப் பேர் காயம்.
- * 2017 அமர்நாத் கோவில் தாக்குதலில் ஏழு பேர் பலி.
- * 2017 லத்திபோரா கமான்டோ பயிற்சி நிலைய தாக்குதலில் 5 பாதுகாப்பு வீரர்கள் பலி.
- * 2019 பிப்ரவரி 14 புல்வாமா தாக்குதலில் 40 படையினர்கள் பலி.
- * 2022 ஆகஸ்ட் 11 இரஜோரி ராணுவ முகாம் தாக்குதலில் 3 ராணுவ வீரர்கள் பலி.
- * 2024 மே 4 ஆம் தேதி ஜம்மு காஷ்மீர் பஞ்ச் பகுதியில் பயங்கரவாதிகளுக்கும் பாதுகாப்பு படையினருக்கும் சண்டை ஏற்பட்டது.
- * அதே ஆண்டு மே 19 ஷோபியான் பகுதியில் நடந்த தாக்குதலில் 2 பேர் பலி.

இவை எல்லாம் நாளிதழ்களில் வந்த செய்திகள்தான். நாளேடுகளில் வராத செய்திகள் எவ்வளவோ?

2019 பிப்ரவரி 14 அன்று சி.ஆர்.பி.எஃப். படையினர் மீது தாக்குதல் நடத்தப்பட்டு 40 பேர் பவியான் புல்வாமா தாக்குதல் குறித்து, அப்போதைய ஜம்மு - காஷ்மீர் ஆளுநர் சத்ய பால் மாலிக் என்ன சொன்னார்? “ஒன்றிய பா.ஜ.க. அரசின் அலட்சியம்தான் இந்த தாக்குதலுக்குக் காரணம்” என்று சொன்னார்.

இப்போது பைசரன் பள்ளத்தாக்கில் ஒரு காவலர் இல்லை. ஒரு ராணுவ வீரர் இல்லை. இதுதான் காஷ்மீரத்துக்கு கொடுத்த பாதுகாப்பா?

370 சிறப்புப் பிரிவை நீக்கினால் காஷ்மீர் அமைதியாகி விடும். காஷ்மீர் மாநிலத்தைப் பிரித்தால் அது அமைதியாகிவிடும். சட்டமன்றத் தேர்தல் நடத்தாவிட்டால் அமைதியாகி விடும். உள்ளூர் அரசியல் தலைவர்களை வீட்டுக் காவலில் வைத்தால் அமைதியாகிவிடும் பூமராங் காட்டி வந்தார்களே தவிர, காஷ்மீரத்தை பாதுகாக்கவில்லை. அது அவர்களது நோக்கமாகவும் இல்லை. அதனால்தான் பிரதமர் பேச்சு வேஷமாகவே இருக்கிறது.



பல்வேறு நிகழ்ச்சிகளில் பங்கேற்க மே - 8 அன்று திருச்சி வருகை தரும்

முதல்வர் மு.க.ஸ்டாலினை வரவேற்க அலைகடலெனத் திரண்டு வாரீர்!

திருச்சி மாவட்டக் கழகத் தோழர்களுக்கு - கழக முதன்மைச் செயலாளர் - அமைச்சர் கே.என்.நேரு வேண்டுகோள்!

திருச்சி, மே 1 -

திருச்சிராப்பள்ளி மாவட்டத்தில் 2 நாட்கள் நடைபெறும் பல்வேறு அரசு நிகழ்ச்சிகளில் கலந்து கொள்வதற்காக மே 8ஆம் தேதி திருச்சிக்கு வருகை தரும் முதன்மைச் செயலாளர் - அமைச்சர் கே.என்.நேரு அவர்கள் வேண்டுகோள் விடுத்துள்ளார்.

இதுகுறித்து அவர் விடுத்துள்ள அறிக்கை வருமாறு:- முதன்மைச் செயலாளர் அவர்கள் 08.05.2025 அன்று காலை 11 மணியளவில் விமானம் மூலம் திருச்சிராப்பள்ளிக்கு வருகைத் தர உள்ளார்கள். 8.5.2025 மற்றும் 9.5.2025 ஆகிய 2 நாட்கள் திருச்சி மாவட்டத்தில், பல்வேறு அரசு நிகழ்ச்சிகளில் கலந்து கொண்டு சிறப்பிக்க உள்ளார்கள்.

கடந்த 4 ஆண்டுகளில் திருச்சிராப்பள்ளி மாவட்டத்திற்கு சுமார் ரூ.2,500 கோடிக்கு மேலான வளர்ச்சி திட்டங்களை வழங்கியுள்ளார்கள். முதன்மைச் செயலாளர் அவர்கள் கடந்த 50 ஆண்டுகளில் திருச்சி மாவட்டத்தில் இதுவரை இல்லாத அளவிற்கு சாதனைகளை இந்த 4 ஆண்டுகளில் நிகழ்த்தியுள்ளார்கள்.

அனைவரும் ஆச்சரியப்படும் அளவிற்கு திருச்சி மாவட்டத்தில் பல்வேறு அரசு நலத்திட்டங்களை செயல்படுத்தி, அரசு நலத்திட்ட உதவிகளை வழங்கி சாதனைகளை நிகழ்த்தியுள்ள திராவிட நாயகர் - முதன்மைச் செயலாளர் அவர்களை கழகத் தோழர்கள், பொது மக்கள் திரளாக அணி திரண்டு வந்து வரவேற்பு வழங்கி வேண்டுகிறேன்.

8.5.2025 அன்று காலை 11.30 மணியளவில் திருவெறும்பூர் அரசு மாதிரிப் பள்ளி வளாகத்தில் அரசு நிகழ்ச்சியில் கலந்து கொண்டு சிறப்பிக்க உள்ளார்கள்.

அதனைத் தொடர்ந்து அரசு விருந்தினர் மாளிகையில் அரசு அலுவலர்களுடன் ஆலோசனை நடத்த உள்ளார்கள்.

மாலை 5 மணியளவில் முதன்மைச் செயலாளர் அவர்கள் அரசு விருந்தினர் மாளிகையிலிருந்து புறப்பட்டு தலைமை தபால் அலுவலகம், அரசு மருத்துவமனை, 4 ரோடு, தில்லை நகர் வழியாக கலைஞர் அறிவாலயம் சென்றடைவார்கள்.

கழக நிர்வாகிகளுடன் கலந்துரையாடல்!

கலைஞர் அறிவாலயத்தில், கழக நிர்வாகிகளுடன் கலந்துரையுடன் மேற்கொள்வார். அதன் பின்னர், அரசு விருந்தினர் மாளிகை சென்றடைவார்கள்.

09.05.2025 அன்று முதன்மைச் செயலாளர் அவர்கள் காலை 9 மணியளவில் அரசு விருந்தினர் மாளிகையிலிருந்து புறப்பட்டு மன்னார்புரம் 4 சாலை சந்திப்பு, கிராப் பட்டி, எடமலைப்பட்டி.



புதூர் வழியாக பஞ்சப்பூர் சென்றடைவார்கள்.

பஞ்சப்பூரில் பேருந்து முனையம் திறப்பு!

பஞ்சப்பூரில் முத்தமிழ்நிஞர் கலைஞர் மு.கருணாநிதி ஒருங்கிணைந்த பேருந்து முனையத்திற்கு அருகில் தந்தை பெரியார் அவர்களின் திருவுருவச் சிலையினைத் திறந்து வைத்து ரூ.236 கோடி மதிப்பீட்டில் பெரியார் ஒருங்கிணைந்த காய்கறி அங்காடிக்கு அடிக்கல் நாட்டுவார்கள்.

அதனைத் தொடர்ந்து,

அதற்கு எதிர்ப்புறம் ரூ.129 கோடி மதிப்பீட்டில் அமைக்கப்பட்டுள்ள பேரநிஞர் அண்ணா கரைசரக்கு வாகன முனையத்தை திறந்து வைத்து, பேரநிஞர் அண்ணா அவர்களின் திருவுருவச் சிலையினைத் திறந்து வைக்கிறார்கள்.

அதன் பின்னர், முத்தமிழ்நிஞர் கலைஞர் மு.கருணாநிதி ஒருங்கிணைந்த பேருந்து முனையத்தை அடைந்து அவ்வளாகத்தில் அமைக்கப்பட்டுள்ள, முத்தமிழ்நிஞர் கலைஞர் அவர்களின் திருவுருவச் சிலையினைத் திறந்து வைப்பார்கள்.

பின்னர், ரூ.408 கோடி மதிப்பீட்டில் அமைக்கப்பட்டுள்ள முத்தமிழ்நிஞர் கலைஞர் மு.கருணாநிதி ஒருங்கிணைந்த பேருந்து முனையத்தை திறந்து வைப்பார்கள். திறந்து வைத்த பின்னர், பேருந்து வளாகத்தை முழுவதுமாக சுற்றிப் பார்த்து, பொதுமக்களுக்கான வசதிகளைப் பின்னர், மாலை 5 மணி

பார்வையிடுவார்கள். அதனைத் தொடர்ந்து, தளபதி அவர்கள் பேருந்து முனையத்தின் முதல் தளத்தில் நகரப் பேருந்துகளின் இயக்கத்தினை கொடியசைத்து தொடங்கி வைப்பார்கள்.

அடுத்ததாக, தளபதி அவர்கள் பேருந்து முனையத்திற்கு அருகில் நடைபெறும் அரசு நிகழ்ச்சியில் பங்கேற்று சுமார் 50 ஆயிரத்திற்கும் மேற்பட்ட பொதுமக்களுக்கு பட்டாக்கள் வழங்கி, ரூ.463 கோடி மதிப்பீட்டில் முடிவற்ற திட்டப் பணிகளை தொடங்கி வைத்து, ரூ.277 கோடி மதிப்பீட்டில் புதிய திட்டப் பணிகளுக்கு அடிக்கல் நாட்டி, ரூ.830 கோடி மதிப்பீட்டில் அரசு நலத்திட்ட உதவிகள் வழங்கி சிறப்பிப்பார்கள்.

அதன் பின்னர், அரசு விருந்தினர் மாளிகையை சென்றடைவார்கள்.

பின்னர், மாலை 5 மணி

திருச்சி மேற்கு தொகுதி - தி.மு.க. மாவட்ட அலுவலகம் முன்பு தண்ணீர் பந்தலை அமைச்சர் கே.என்.நேரு திறந்து வைத்து பொதுமக்களுக்கு தர்பூசணி, இளநீர், மோர், வெள்ளரிக்காய், ஜீஸ் உள்ளிட்ட குளிர்பானங்களை வழங்கினார்.

இந்த நிகழ்வில் மத்திய மாவட்டச் செயலாளர் வைரமணி, மாநகர மேயர் அன்பழகன், துரைராஜ் ஆனந்த், முத்துக்குமார் பகுதி செயலாளர் கமல் முந்தாபா, வாமடம் சுரேஷ், எம்.ஆர்.எஸ். குமார் உட்பட பலர் கலந்து கொண்டனர்.

யளவில் அரசு விருந்தினர் மாளிகையிலிருந்து புறப்பட்டு, இந்திய யூனியன் முஸ்லிம் லீக், தேசியத் தலைவர் பேராசிரியர் கே.எம்.காதர் மொகிதீன் அவர்கள் MIET பொறியியல் கல்லூரியில் ஏற்பாடு செய்துள்ள நிகழ்ச்சியில் கலந்து கொண்டு பின்னர் இரவு விமானம் மூலம் சென்னை சென்றடைகிறார்கள்.

முதன்மைச் செயலாளர் அவர்கள் கலந்துகொள்ளும் அனைத்து நிகழ்ச்சிகளிலும் கழகத் தோழர்கள், பொதுமக்கள் அலைகடலெனத் திரண்டு வந்து தளபதி அவர்களுக்கு தங்களுடைய ஆதரவையும், நன்றியையும் தெரிவித்துமூன்று கேட்டுக் கொள்கிறேன்.

இவ்வாறு கழக முதன்மைச் செயலாளர், அமைச்சர் கே.என்.நேரு தமது அறிக்கையில் கூறியுள்ளார்.



கழகத் தலைவர், தமிழ்நாடு முதல்வர் மு.க.ஸ்டாலின் அவர்களின் 72 வது பிறந்தநாள் விழாவை முன்னிட்டு 72 வது நிகழ்ச்சியாக பெண்கள் கபாடி போட்டி

மக.என்.நேரு அவர்கள் கழக முதன்மை செயலாளர், நகராட்சி நிர்வாகத்துறை அமைச்சர்

வள்ளபிஸ் மகேஷ் பொய்யாமொழி MCA, அவர்கள் மாவட்ட கழக செயலாளர், பள்ளிக் கல்வித்துறை அமைச்சர்

மு.மதிவாணன் S.இனிகோ இருதயராஜ் மாவட்ட வந்தக அணி அமைப்பாளர்

சிறக ! சிறக !!

N.செந்தமிழ்செல்வன் மாவட்ட வந்தக அணி அமைப்பாளர் **ப.சரவணன்** மாவட்ட வந்தக அணி அமைப்பாளர் **V.வொற்கொடி** மாவட்ட வந்தக அணி அமைப்பாளர் **பா.சிந்துலா** மாவட்ட வந்தக அணி அமைப்பாளர்

திருச்சி தெற்கு மாவட்ட, மாநகர வந்தக அணி, மகனார் அணி